

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmikīyē ādikāvyaē bālakāṇḍē*  
**॥ *ēkōnacatvāriṃśaḥ sargaḥ* ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ *ēkōnacatvāriṃśaḥ sargaḥ* ॥

*indrēṇa sagarayajñasambandhinō'svasyāpaharaṇam,  
sagarātmajairdharāyā bhēdanaṃ dēvairbrahmāṇaṃ prati  
vṛttasyāsya vinivēdanaṃ ca*

*viśvāmitravacaḥ śrutvā  
kathāntē raghunandanaḥ |  
uvāca paramaprītō  
muniṃ dīptamivānalam ॥ 1.39.1 ॥*

*śrōtūmicchāmi bhadraṃ tē  
vistarēṇa kathāmimām |  
pūrvajō mē kathaṃ brahman  
yajñaṃ vai samupāharat ॥ 1.39.2 ॥*

*tasya tad vacanaṃ śrutvā  
kautūhalasamanvitaḥ |  
viśvāmitrastu kākutstha -  
muvāca prahasanniva ॥ 1.39.3 ॥*

*śrūyatāṃ vistarō rāma  
sagarasya mahātmanaḥ |*

śaṅkaraśvaśurō nāmnā  
 himavāniti viśrutaḥ || 1.39.4 ||

vindhyaparvatamāsādya  
 nirīkṣētē parasparam |  
 tayōrmadhyē samabhavad  
 yajñāḥ sa puruṣōttama || 1.39.5 ||

sa hi dēśō naravyāghra  
 praśastō yajñakarmani |  
 tasyāśvacaryāṃ kākutstha  
 ḍṛḍhadhanvā mahārathaḥ || 1.39.6 ||

aṃśumānakarōt tāta  
 sagarasya matē sthitaḥ |  
 tasya parvaṇi taṃ yajñam  
 yajamānasya vāsavaḥ || 1.39.7 ||

rākṣasīṃ tanumāsthāya  
 yajñiyāśvamapāharat |  
 hriyamāṇē tu kākutstha  
 tasminnaśvē mahātmanaḥ || 1.39.8 ||

upādhyāyagaṇāḥ sarvē  
 yajamānamathābruvan |  
 ayaṃ parvaṇi vēgēna  
 yajñiyāśvō'panīyatē || 1.39.9 ||

hartāraṃ jahi kākutstha  
 hayaścaivōpanīyatām |

yajñacchidraṃ bhavatyētat

sarvēśāmaśivāya naḥ || 1.39.10 ||

tat tathā kriyatāṃ rājan

yajñō'cchidraḥ kṛtō bhavēt |

sōpādhyāyavacaḥ śrutvā

tasmin sadasi pārthivaḥ || 1.39.11 ||

ṣaṣṭiṃ putrasahasrāṇi

vākyamētaduvāca ha |

gatiṃ putrā na paśyāmi

rakṣasāṃ puruṣarṣabhāḥ || 1.39.12 ||

mantrapūtairmahābhāgai -

rāsthītō hi mahākratuḥ |

tad gacchatha vicinvadhvaṃ

putrakā bhadramastu vaḥ || 1.39.13 ||

samudramāliniṃ sarvāṃ

ṛthivīmanugacchatha |

ēkaikaṃ yōjanaṃ putrā

vistāramabhigacchata || 1.39.14 ||

yāvat turagasandarśa -

stāvat khanata mēdinim |

tamēva hayahartāraṃ

mārgamāṇā mamājñayā || 1.39.15 ||

dīkṣitaḥ pautrasahitaḥ

sōpādhyāyagaṇastvaham |

iha sthāsyāmi bhadraṃ vō  
yāvat turagadarśanam || 1.39.16 ||

tē sarvē hṛṣṭamano  
rājaputrā mahābalāḥ |  
jagmurmahītaṃ rāma  
piturvacanayantritāḥ || 1.39.17 ||

gatvā tu pṛthivīṃ sarvā -  
madṛṣṭvā taṃ mahābalāḥ |  
yōjanāyāmavistāra -  
mēkaikō dharaṇītaṃ |  
bibhiduḥ puruṣavyāghrā  
vajrasparśasamairbhujaiḥ || 1.39.18 ||

śūlairaśanikalpaiśca  
halaiścāpi sudāruṇaiḥ |  
bhidyamānā vasumatī  
nanāda raghunandana || 1.39.19 ||

nāgānāṃ vadhyamānānā -  
masurāṇāṃ ca rāghava |  
rākṣasānāṃ durādharṣaṃ  
sattvānāṃ ninadō'bhavat || 1.39.20 ||

yōjanānāṃ sahasrāṇi  
ṣaṣṭiṃ tu raghunandana |  
bibhidurdharaṇīṃ rāma  
rasātalamanuttamam || 1.39.21 ||

ēvaṃ parvatasambādhaṃ  
 jambūdvīpaṃ nṛpātmajāḥ |  
 khanantō nṛpaśārdūla  
 sarvataḥ paricakramuḥ || 1.39.22 ||

tatō dēvāḥ sagandharvāḥ  
 sāsuraḥ sahapannagāḥ |  
 sambhrāntamanasaḥ sarvē  
 pitāmahamupāgaman || 1.39.23 ||

tē prasādyā mahātmānaṃ  
 viṣaṇṇavadanāstadā |  
 ūcuḥ paramasantrastāḥ  
 pitāmahamidaṃ vacaḥ || 1.39.24 ||

bhagavan pṛthivī sarvā  
 khanyatē sagarātmajaiḥ |  
 bahavaśca mahātmānō  
 vadhyantē jalacāriṇaḥ || 1.39.25 ||

ayaṃ yajñaharō'smāka -  
 manēnāśvō'panīyatē |  
 iti tē sarvabhūtāni  
 hiṃsanti sagarātmajāḥ || 1.39.26 ||

|| ityārṣe śrīmadrāmāyaṇe vālmīkiyē ādikāvye  
 bālakāṇḍe ēkōnacatvāriṃśaḥ sargaḥ ||